

Nøgdsemiskanningar

Henda mánaðin fáa umleið 1000 fólk sendandi spurnaðarblað, har tey verða spurd um, hvussu tey hava upplivað tær veitingar og tænastur, ið tey finga sum sjúklingar á føroysku sjúkrahúsunum. Endamálið við tilíkum kannungunum er at fáa eitt grundarlag undir at betra um dygdina á teimum tænastum, ið sjúkrahúsini veita sjúklingum. Ætlanin er, at sjúklinganøgdsemiskanningar verða gjørdar afturvendandi annaðhvørt ár, soleiðis at tað ber til at vísa á, hvørt ábøtur eru framdar á økjum, sum sjúklingarnir hava verið ónøgdir við.

Sjúkrahúsálitið

Í apríl mánaði handaði ein samdur arbeìðsbólkur landsstýrismanninum í almanna- og heilsumálum álitid um ”Framtíðar sjúkrahúsverk í Føroyum”. Álitid lýsir verandi støðu í sjúkrahúsverkinum og við støði í hesum eru tilmæli gjørd um, hvussu eitt framtíðar sjúkrahúsverk skal skipast. Eisini hevur bólkurin viðgjørt, hvørjar funktiónir eiga at vera á ávikavist Landssjúkrahúsinum, Klaksvíkar sjúkrahúsi og Suðuroyar sjúkrahúsi, og í hvønn mun talan eigur at verða um samskipaðar funtiónir. Eftirfylgjandi aðalorðaskifti vísti, at politikarnir vóru jaligir fyri tilmælunum í álitinum.

Smáu sjúkrahúsini

Sjálvt um lokala sjúkrahúsleiðslan ikki longur er bakbundin av sterkum politikarum og læknum, er tørvur á víðfevndum ábøtum. Hetta heldur umjónarmaðurin á Klaksvíkar Sjúkrahúsi, sum hevur verið við at skriva tilmæli til landstýrismannin í Heilsumálum um millum annað størri avrikstýring og betri starvsfólkamenning

SJÚKRAHÚSÁLITIÐ
Dorit Hansen
dorit@sosialurin.fo

Nýggjasjúkrahúsálitiðleggur upp til, at alt tað føroyska sjúkrahúsverkið verður samlað undir einari leiðslu. Álitid, sum leiðarnir á teim trimum sjúkrahúsunum hava orðað, leggur dent á, at sjúklingurin skal vera í fokus, samstundis sum starvsfólkamenning og starvsfólkatrivnaður verða sett í háseti. Sosialurin hevur tosað viðnúverandi og fyrrverandi stovnsleiðarar á Klaksvíkar Sjúkrahúsi um at reka sjúkrahús fyrr og nú og um tørvin á hugburðs- og bygnaðarbroytingum. Heri Ellingsgaard, sum hevur verið umsjónarmaður á Klaksvíkar Sjúkrahúsi síðani 1984, heldur tað vera týðningarmikið, at tilmælini í álitinum verða gjøgnumförd. - Vit mangla ein yvirornaðan myndugleika og størri avrikstýring. Í dag reka vit sum tongul í brimi. Vit fáa ein posa av pengum, og einasta krav er, at tøluni skulu stemma, tá árið er úti. Um eg velji at brúka pengarnar til eina útferð fyri øll starvsfólkini heldur enn fleiri skurðviðgerðir er í roynd og veru bara upp til okkum



80 ára gamla Mamy Rasmussen minnst tíðina sum umsjónarkvinna sum eina strævnað tíð, har hon varð kroyst av bæði læknum og politikarum
Myndir: Hogni Thomsen

sjálvi. - Hetta er ikki bara ein spurningur um meira stýring, men eisini ein møguleiki at fáa størri viðurkenn-ing. Í dag fáa vit ongantið rós fyri at fáa so nógv fyri pengarnar, sum vit í roynd og veru gera, sigur umsjónarmaðurin á Klaksvíkar Sjúkrahúsi. - Ein felags leiðsla styrkir eisini lokalu leiðslurnar, tí tær kunnu vísa til krøv

omanífrá. Og hóast trýstið á leiðslurnar í dag ikki kann samanberast við fyrr, tá lokalu sjúkrahússtýrini ráddu, so heldur Heri Ellingsgaard tað framvegis vera tørv á ábøtum. Mamy Rasmussen, sum var umsjónarkvinna – ella inspektør sum tað tá æt – á Klaksvíkar Sjúkrahúsi frá 1955 til 1984, greiðir frá um tað vald, sum politikarnir

høvdu ígjøgnum lokalu sjúkrahússtýrini. - Politikarnir brúktu sjúkrahúsið til at profilera seg sjálvar og prógva egið vald. Samstundis brúktu læknar politikarnar sum jarnbrot at fáa síni ynski ígjøgnum. Vanliga starvsfólki, sjúklingarnirog leiðslan lógu øll í klemmu í millum hesi bæði völd. Heri Ellingsgaard er samdur við Mamy.

- Tá eg byrjaði, lenaði eg meg nógv upp at teim lokalu, meðan Mamy meira kendi, at hon arbeiddi fyri landsmyndugleikan. Men úrslitið var tað sama. Vit hava verið sum lús millum tvær negl. - Sjálvandi hava sjúkrahússtýrini eisini góð úrslit at vísa á, sigur Mamy Rasmussen, men eg eri so kedd um øll ofrini. Starvsfólk fóru í hundarnar, tí tey vóru

so hart kroyst. Eg leggi ikki so nógv í meg sjálvan, tí eg havi tað gott. Men eg hugsi ofta um mong av teimum, sum eg arbeiddi saman við, sigur Mamy Rasmussen hugsunarsom og fortelur so flennandi: - Tá eg hevði móttøku í samband við, at eg fór frá sum umjónarkvinna, fekk eg blómutyssi frá einum politikara. Eg segði við hann, at hann heldur skuldi